

പാലക്കാട്- ആരോഗ്യ വകുപ്പിലെ എൽ.ഡി. ക്ലർക്ക് ഒഴിവുകൾ

233 (4958) ശ്രീ. കെ. ഡി. പ്രസേനൻ: താഴെ കാണുന്ന ചോദ്യങ്ങൾക്ക് ആരോഗ്യ-വനിത-ശിശുവികസന വകുപ്പുമന്ത്രി സദയം മറുപടി നൽകുമോ:

(എ) പാലക്കാട് ജില്ലയിൽ ആരോഗ്യ വകുപ്പിൽ എൽ.ഡി. ക്ലർക്കിന്റെ എത്ര ഒഴിവുകളാണ് നിലവിലുള്ളതെന്ന് അറിയിക്കാമോ?

പാലക്കാട് ജില്ലയിൽ ആരോഗ്യവകുപ്പിൽ എൽ.ഡി. ക്ലർക്കിന്റെ 5 ഒഴിവുകളാണ് ഉണ്ടായിരുന്നത്.

(ബി) നിലവിൽ ഒഴിവുകളുണ്ടെങ്കിൽ അത് നികത്തുന്നതിന് എന്ത് നടപടികൾ സ്വീകരിച്ചിട്ടുണ്ടെന്ന് വ്യക്തമാക്കാമോ?

പ്രസ്തുത 5 ഒഴിവുകളും കേരള പബ്ലിക് സർവ്വീസ് കമ്മീഷൻ നിയമന ശിപാർശയ്ക്കായി അയച്ച് നൽകിയിട്ടുണ്ട്.

ആരോഗ്യവകുപ്പിലെ വിവിധ ഒഴിവുകൾ

234 (4959) ശ്രീ. കെ. ആൻസലൻ: താഴെ കാണുന്ന ചോദ്യങ്ങൾക്ക് ആരോഗ്യ-വനിത-ശിശുവികസന വകുപ്പുമന്ത്രി സദയം മറുപടി നൽകുമോ:

(എ) ആരോഗ്യവകുപ്പിൽ ജൂനിയർ സയന്റിഫിക് ഓഫീസർ, ജില്ലാ ലബോറട്ടറി ഓഫീസർ, ചീഫ് ലാബ് ടെക്നീഷ്യൻ, സീനിയർ ഗ്രേഡ് ലബോറട്ടറി ടെക്നീഷ്യൻ എന്നീ തസ്തികകളിൽ ഓരോ ജില്ലയിലും എത്ര ഒഴിവുകളുണ്ടെന്ന് വ്യക്തമാക്കാമോ?

ആരോഗ്യവകുപ്പിലെ ഒഴിവുകൾ സംബന്ധിച്ച വിവരം അനുബന്ധമായി ചേർക്കുന്നു.* ആരോഗ്യ വകുപ്പിൽ ചീഫ് ലാബ് ടെക്നീഷ്യൻ തസ്തികയിൽ ഒഴിവുകൾ നിലവിലില്ല. സീനിയർ ലബോറട്ടറി ടെക്നീഷ്യൻ തസ്തികയിലെ ഒഴിവുകൾ തിട്ടപ്പെടുത്തുന്നതിനായി ടി തസ്തികയിൽ അനുപാത ക്രമീകരണം നടത്തുന്നതിനുള്ള നടപടികൾ സ്വീകരിച്ചുവരുന്നു.

(ബി) ആരോഗ്യവകുപ്പിലുണ്ടായ പ്രസ്തുത ഒഴിവുകളിലേയ്ക്ക് പി.എസ്.സി. അപേക്ഷ ക്ഷണിച്ചിട്ടുണ്ടോയെന്ന് വിശദമാക്കാമോ?

ഇല്ല. സ്ഥാനക്കയറ്റം മുഖേന നികത്തേണ്ട ഒഴിവുകളാണ് ആരോഗ്യവകുപ്പിൽ ഇപ്പോൾ നിലവിലുള്ളത്.

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.